





आर्थिक वर्ष २०८०/८१ को  
बजेट वक्तव्य



नगर सभाको तेह्रौं  
अधिवेशन



मध्यनेपाल नगरपालिका

लमजुङ

२०८० साल असार १० गते

## नगरपालिकाको उपप्रमुख ज्यू,

### नगर सभाका सदस्यज्यूहरू,

१. यस गरिमामय सभाको बैठकमा नगर सभाको अध्यक्षको हैसियतले आगामी आर्थिक बर्ष २०८०/८१ को बजेट प्रस्तुत गर्न उपस्थित भएको छु ।
२. यस अवसरमा लोकतन्त्र प्राप्ति तथा संघीय लोकतान्त्रिक गणतन्त्र स्थापनाको लागि समय-समयमा भएका राजनीतिक आन्दोलनमा जीवन उत्सर्ग गर्नुहुने सम्पूर्ण ज्ञात अज्ञात शहिदप्रति भावपूर्ण श्रद्धाञ्जली अर्पण गर्दछु ।
३. नेपालको संविधान जारी भएपछी दोश्रो पटक स्थानीय निर्वाचन सम्पन्न भएको छ । यसबाट जनतामा नयाँ उत्साहको सञ्चार हुनुका साथै संविधान कार्यान्वयन एवं संघीय लोकतान्त्रिक गणतन्त्र संस्थागत गर्न महत्वपूर्ण योगदान पुगेको छ ।
४. मुलुकको अर्थतन्त्रमा देखिएका समस्या तथा चुनौतीहरूलाई सम्बोधन गर्दै अर्थतन्त्रलाई गतिशील बनाउने, नगरवासीको स्वास्थ्य सुरक्षा, कृषि क्षेत्रको व्यवसायीकरण, रोजगारमूलक क्रियाकलाप सिर्जना तथा उद्यम प्रवर्द्धन तर्फ आगामी बर्षको बजेट निर्देशित गरेको छु । आमजनताको विकास र समृद्धिको चाहनालाई सम्बोधन गर्ने तथा सीमान्तकृत तथा पछाडि परेका वर्ग, क्षेत्र, लिङ्ग र समुदायलाई आर्थिक लाभको पहुँचमा पुर्याउने तर्फ बजेट तथा कार्यक्रम लक्षित गरेको छु ।
५. आगामी बजेट समृद्धि, सुशासन तथा सामाजिक न्याय कायम गर्न लक्षित हुनेछ । कृषि क्षेत्रको व्यवसायीकरण, विविधकरण तथा आधुनिकीकरण गर्ने , पर्यटनका क्षेत्रहरूमा लगानी गर्ने र सम्भाव्य क्षेत्रको खोजी गर्ने र पुर्वाधारको दिगो विकास गर्ने, रोजगारमूलक क्रियाकलाप सिर्जना गर्ने दिशामा बजेट उन्मुख रहेको छ ।
६. बजेट तर्जुमा गर्दा नेपालको संविधान, स्थानीय सरकार सञ्चालन ऐन, मध्यनेपाल नगरपालिकाको आवधिक योजना, दिगो विकास लक्ष्य, मध्यनेपाल नगरपालिकाको नीति तथा कार्यक्रम र विनियोजन विधेयकका सिद्धान्त तथा प्राथमिकता उपर भएको छलफलको क्रममा यस सभाका सदस्यज्यूहरूबाट प्राप्त सुझावहरूलाई मार्गदर्शनको रूपमा लिएको छु । यसैगरी राजनीतिक दल, संघ संस्था, विद्वतवर्ग, आम नागरिक, नागरिक

समाज, निजी क्षेत्र, सञ्चार जगत लगायत सबैबाट प्राप्त सुझावलाई समेत आधार बनाएको छु ।

७. मैले आगामी आर्थिक बर्षको बजेट तर्जुमा गर्दा जनअपेक्षालाई सम्बोधन गर्ने र अर्थतन्त्रमा देखिएका अफ्ठ्याराको कारण सिर्जना भएका समस्याको समाधानको पहल गर्ने जिम्मेवारी बोध गरेको छु । संघीय सरकार तथा प्रदेश सरकार बाट प्राप्त हुने अनुदान र राजस्वको संकुचनका कारण आगामी आर्थिक बर्षको बजेटमा हुने संकुचनको सामना गर्दै बजेटले लिएका लक्ष्य हासिल गर्न सकिने विश्वास लिएको छु ।

८. नगरपालिकाको उपप्रमुख ज्यू तथा नगर सभाका सदस्यज्यूहरू, अब म नगरपालिकाको चालु आर्थिक बर्षको बजेट कार्यान्वयनको समीक्षा सडक्षेपमा प्रस्तुत गर्ने अनुमति चाहन्छु:

९. चालु आर्थिक बर्षमा ६५ करोड १३ लाख ५ हजार रुपैयाको आय तथा व्ययको अनुमान गरिएकोमा मिति २०७९/११/१७ गतेको नगर सभाको बैठकबाट संशोधित अनुमान ६८ करोड २२ लाख ७८ हजार ८३७ रुपैया गरिएको थियो जसमा ६८ करोड २२ लाख ७८ हजार ८३७ रुपैया आय अनुमान गरिएकोमा ५६ करोड ८ लाख ८९ हजार ४७९ रुपैया ९३ पैसा प्राप्त भएको छ । जुन अनुमानको ८२.२० प्रतिशत हो । त्यसैगरी व्यय तर्फ ४० करोड ९५ लाख ५३ हजार ९०६ रुपैया ८१ पैसा खर्च भएको छ । जुन अनुमानको ६०.०२ प्रतिशत हो ।

१०. नगरपालिकाका उपप्रमुख ज्यू तथा नगर सभाका सदस्यज्यूहरू, अब म नगरपालिकाको गत आर्थिक बर्षको बजेट कार्यान्वयनको समीक्षा सडक्षेपमा प्रस्तुत गर्ने अनुमति चाहन्छु:

११. गत आर्थिक बर्षमा ६४ करोड २१ लाख ६१ हजार ८३५ रुपैया ५२ पैसा आय अनुमान गरिएकोमा ६१ करोड २७ लाख २९ हजार २९१ रुपैया ८८ पैसा प्राप्त भएको थियो जुन अनुमानको ९५.४१ प्रतिशत हो भने व्ययतर्फ ५४ करोड ४० लाख ४५ हजार ६१३ रुपैया २३ पैसा खर्च भएको थियो जुन अनुमानको ८४.७२ प्रतिशत हो ।

१२. नगरपालिकाका उपप्रमुख ज्यू तथा नगर सभाका सदस्यज्यूहरू, अब म नगरपालिकाको आगामी आर्थिक बर्षको बजेट आय अनुमान प्रस्तुत गर्ने अनुमति चाहन्छु:

१३. आगामी आर्थिक वर्षका लागि ६० करोड ३३ लाख ५६ हजार १ सय रुपैयाको आयश्रोत अनुमान गरेको छु । जसमा नेपाल सरकार समानीकरण अनुदान तर्फ ९ करोड ७२ लाख रुपैया, प्रदेश सरकार समानीकरण अनुदान तर्फ १ करोड २४ लाख ९० हजार रुपैया, नेपाल सरकारको अन्तशुल्क, भन्सार महशुल तथा मूल्य अभिवृद्धिकर बाट प्राप्त हुने राजस्व बाँडफाँडको ८ करोड ५४ लाख ६१ हजार १ सय रुपैया, प्रदेश सरकार सवारी साधन करबाट प्राप्त हुने १ करोड ९० लाख ०५ हजार रुपैया प्राप्त हुने अनुमान गरेको छु ।
१४. यसैगरी नेपाल सरकार सशर्त अनुदान तर्फ ३३ करोड १७ लाख रुपैया प्रदेश सरकार सशर्त अनुदान २५ लाख रुपैया प्राप्त हुने अनुमान गरेको छु ।
१५. यसैगरी नेपाल सरकारबाट प्राप्त हुने समपुरक अनुदान तर्फ ५० लाख, विशेष अनुदान तर्फ १ करोड साथै प्रदेश सरकारबाट प्राप्त हुने समपुरक अनुदान तर्फ ५० लाख , विशेष अनुदान तर्फ ५० लाख रुपैया प्राप्त हुने अनुमान गरेको छु ।
१६. मध्यनेपाल नगरपालिकाबाट दहत्तर बहत्तर बाट प्राप्त हुन आउने राजस्वको ६० प्रतिशतले हुन आउने रकम ८० लाख रुपैया, सिफारिस लगायतका शुल्क तथा जरिवाना बाट प्राप्त हुने रकम रु १ करोड २० लाख तथा चालु आ.व. मा खर्च हुन नसकी बचत हुने आउने बैक मौज्दात रु १ करोड हुने अनुमान गरेको छु ।
१७. नगरपालिका उपप्रमुख ज्यू तथा नगर सभाका सदस्यज्यूहरु, अब म नगरपालिकाको आगामी आर्थिक बर्षको बजेट व्यय अनुमान प्रस्तुत गर्ने अनुमति चाहन्छु:
१८. आगामी आर्थिक बर्षका लागि अनुमान गरिएको ६० करोड ३३ लाख ५६ हजार १ सय रुपैयाको व्यय अनुमानका लागि देहाय बमोजिमको शीर्षकमा खर्च गर्ने गरी व्यय अनुमान गरेको छु ।
१९. मध्यनेपाल नगरपालिकाको चालु तथा पुँजीगत तर्फको तलब, भत्ता लगायतका प्रशासनिक खर्चका लागि ९ करोड ५२ लाख विनियोजन गरेको छु । त्यसैगरी नेपाल सरकार तथा प्रदेश सरकारबाट प्राप्त हुने सशर्त तर्फका चालु तथा पुँजीगत प्रकृतिका कार्यक्रमका लागि ३३ करोड ४२ लाख विनियोजन गरेको छु ।

२०. नेपाल सरकार विशेष अनुदान र समपुरक अनुदानबाट सञ्चालित हुने आयोजना तथा कार्यक्रमका लागि २ करोड ५० लाख विनियोजन गरेको छु । साथै प्रदेश सरकार विशेष अनुदान र समपुरक अनुदानबाट सञ्चालित हुने आयोजन तथा कार्यक्रमका लागि १ करोड विनियोजन गरेको छु ।
२१. यस मध्यनेपाल नगरपालिकामा आ.व.२०८०/८१ मा सञ्चालन हुने वडास्तरीय योजना तथा कार्यक्रमका लागि वडा कार्यालयहरूलाई प्रत्येक वडाहरूलाई रु.२० लाख का दरले २ करोड रुपैया विनियोजन गरेको छु ।
२२. यस मध्यनेपाल नगरपालिकाका विभिन्न विषय क्षेत्रगत योजना तथा कार्यक्रमहरूलाई १२ करोड ८९ लाख ५६ हजार १ सय रुपैया विनियोजन गरेको छु ।

नगरपालिका उपप्रमुख ज्यू तथा नगर सभाका सदस्यज्यूहरू,

बजेट तर्जुमाको क्रममा मैले सम्मानित सभा समक्ष पेश गरेको बजेटका सिद्धान्त र प्राथमिकतामा गहन छलफल गरी मार्गदर्शन गर्नु भएकोमा यस सभाका सदस्यहरू प्रति कृतज्ञता ज्ञापन गर्दछु । साथै बजेट निर्माणका क्रममा सुझाव दिने विषयगत समिति, राजनीतिक दल, विकासप्रेमी महानुभावहरू, विभिन्न क्षेत्रका विषय विज्ञ, राष्ट्रसेवक कर्मचारी, निजी क्षेत्र, सहकारी क्षेत्र, नागरिक समाज, सञ्चार जगत तथा आम मध्यनेपाल नगरवासी नागरिकप्रति हार्दिक आभार र धन्यवाद ज्ञापन गर्दछु । मध्यनेपाल नगरपालिको समग्र विकासमा योगदान पुर्याउने करदाता र निजी क्षेत्रलाई हार्दिक धन्यवाद व्यक्त गर्दछु ।

आर्थिक तथा सामाजिक विकास मार्फत समृद्धि हासिल गर्ने तथा सुशासन र सामाजिक न्याय प्रत्याभूत गर्दै समुन्नत नगरपालिका निर्माण गर्ने ध्येयका साथ प्रस्तुत गरिएको यस बजेटको कार्यान्वयनमा सम्बद्ध सबै पक्षबाट रचनात्मक सहयोग प्राप्त हुने विश्वास लिएको छु ।

धन्यवाद ।